



1967-ஆம் ஆண்டில், வாக்குச்சீட்டு மூலம் தமிழ்நாட்டில் நிகழ்ந்த அரசியல் புரட்சியை, 1971-ஆம் ஆண்டிலும் நிகழ்த்திக் காட்டின கலைஞரின் வாக்குறுதிகள். எனினும் அரசியல் சதுரங்க ஆட்டங்களில், 1977-ஆம் ஆண்டு சட்ட மன்றத் தேர்தல் மிக முக்கியமான பின்னடைவை தமிழ்நாட்டுக்கு உருவாக்கிவிட்டது.

அந்தத் தேர்தலின்போது தி.மு.க வெளியிட்ட தேர்தல் அறிக்கை இவ்வாறு பேசுகிறது:

“தி.மு.கழகம் ஒரு மாநிலக் கட்சி என்றாலும், அகில இந்திய உணர்வுடனும், கண்ணோட்டத்துடனும் டெல்லி சர்வாதிகாரத்தை எதிர்த்து நடந்து முடிந்த இரண்டாவது சுதந்திரப் போராட்டத்தில் தனது கடமையைத் துணிவுடன் செய்து, அதற்கான மகத்தான விலையைக் கொடுத்திருப்பதைக் குறிப்பிடாமல் இருக்க முடியாது.

நாஜிகளின் கெஸ்ட்போ ரகசிய போலீஸ் ஜெர்மானிய மக்களுக்கு அளித்த மனோரீதியான தொல்லைகளைப் போல, ரோம் சாம்ராஜ்யத்து கிறிஸ்தவர்களைப் போலவும், தென்னாப்பிரிக்கக் கருப்பர்களைப் போலவும் நிந்திக்கப்படுகிற இயக்கமான, வேட்டையாடப்படுகிற இயக்கமாகக் கழகம் இருந்தது. இந்திய அரசியல் வரலாற்றில் இத்தனை கொடுமைகள் வேறு எந்தக் கட்சிக்கும் ஏற்பட்டது கிடையாது.

இவ்வளவுக்குப் பிறகும் அறிஞர் அண்ணா உருவாக்கிய கழகம் கட்டுக்கோப்புக் குறையாமல் இந்தத் தேர்தலையும் தனித்து நின்று சந்திக்கிறது என்றால், அதற்கு கொள்கை உரம் படைத்த கழகச் செயல் வீரர்கள்தான் காரணம் எனக் குறிப்பிட்டதுடன், இந்தியாவில் உள்ள அனைத்து மாநிலங்களிலும் மாநிலக் கட்சியாகப் பல திட்டங்களைத் தொடங்கி வைத்த ஒரே கட்சி தி.மு.கழகம் என்பதையும் சட்டமன்றத் தேர்தல் அறிக்கை சுட்டிக்காட்டுகிறது.

வகுப்புவாதத்துக்கு எதிராக முதல் குரல்

1980-ஆம் ஆண்டிலிருந்து இந்தியாவில் தலைதூக்கத் தொடங்கிய வகுப்புவாத அரசியலுக்கு எதிர்வினையாற்றிய கட்சியாக தி.மு.க இருந்ததைத் தேர்தல் அறிக்கையிலும் காணமுடிகிறது.

1980-ஆம் ஆண்டு நாடாளுமன்றத் தேர்தல் அறிக்கையில் இந்திய ஜனநாயகத்தில் தலைதூக்கும் புதிய அபாயம் என வகுப்புவாத அரசியலைக்

கண்டித்துள்ளது.

“எம்’ஜென்சி’ என்பது ஜனநாயகத்தில் ஏற்பட்ட தடுமாற்றம்! அது தற்காலிகமானது! மக்களால் மாற்றப்பட்ட கூடியது! மாற்றப்பட்டது! ஆனால், வகுப்புவாதம்? ஆர்.எஸ்.எஸ் இயக்கத்தின் வகுப்புவாத வெறித்தனமான கொள்கை, மக்களை மூளைச்சலவை செய்து நடைமுறையில் ஒரு சாராரை நிரந்தரமான சர்வாதிகாரத்தில் அல்லலா கொண்டு போய் நிறுத்தி விடும்?”

இந்து ராஷ்டிரிய திட்டம் ஒரு அபாய அறிஞர் அல்லவா? இந்தக் கண்முடித்தனமான வகுப்புவாதக் கொள்கைகளை வேரூன்றவிட மாட்டோம், விடவே மாட்டோம் என தி.மு.க உறுதி எடுத்துக் கொள்கிறது” என்கிறது.

நாற்பது ஆண்டுகளைக் கடந்தும் இந்த உறுதியில் இருந்து தி.மு.க வழுவினதில்லை என்பதைக் குறிப்பிட்டதான் வேண்டும். வகுப்புவாத சக்திகளுக்கு எதிராக வலுவான கூட்டணியை உருவாக்குவதில், கழகம் கொண்டிருக்கும் கொள்கை உறுதி தேர்தல் வாக்குறுதியாகவே எழுகிறது.

தமிழும் விஞ்ஞானமும்

1980-ஆம் ஆண்டு சட்டமன்றத் தேர்தல் அறிக்கையில் கழகத்தின் வாக்குறுதிகளில் கவனிக்கத்தக்க ஒன்று “விஞ்ஞான யுகத்துக்கு ஏற்ற வகையில், தமிழ்மொழியைப் பல்வேறு துறைகளில் வளர்க்கவும், பயன்படுத்தவும் தமிழ்ப் பல்கலைக்கழகம் ஒன்றை அமைத்திட அனைத்து ஏற்பாடுகளையும் விரைந்து செயல்படுத்துவோம்” என்கிறது.

இந்த வாக்குறுதியை நிறைவேற்ற வேண்டிய கட்டாயம், எம்.ஜி.ஆர் அரசுக்கு ஏற்பட்டது. ஆனால், தி.மு.க ஆட்சிகாலத்தில்தான் தமிழ்ப் பல்கலையின் செயல்கள் வேகம்கண்டன என்பது தமிழ்ச் சான்றோர் அறிவர்.

அதுபோல, விஞ்ஞான வளர்ச்சிக்கு ஏற்ப தமிழைக் கொண்டு செல்ல வேண்டும் என்கிற தொலைநோக்குதான் இன்று இணைய உலகில் தமிழ்மொழியின் வளர்ச்சியும் வேகமும் என்பதைச் சொல்லத் தேவையில்லை.

வகுப்புவாத சக்திகளுக்கு எதிராக வலுவான கூட்டணியை உருவாக்குவதில், கழகம் கொண்டிருக்கும் கொள்கை உறுதி தேர்தல் வாக்குறுதியாகவே எழுகிறது.

நாடு நலம் பெற பாடுபடும் வர்க்கம் பயன் பெற..!

■ நீரை.மகேந்திரன்



கட்சியாகத் தி.மு.க.வை மட்டுமே சொல்ல முடிகிறது.

1989-சட்டமன்றத் தேர்தலில் குறிப்பிட வேண்டிய விஷயம், மிகப் பிற்படுத்தப்பட்டோர், ஆதிதிராவிடர், பழங்குடி மாணவர்களுக்குப் பட்டப்படிப்பு வரை இலவசம். இந்த அறிவிப்பு அதற்கு முன் பி. யு. சி. கல்வி வரை இலவசமாக இருந்தது. கல்விக் கட்டமைப்பில் அடுத்தத் தலைமுறையை நகர்த்த வேண்டிய அவசியத்தை அந்தத் தேர்தல் அறிக்கையில் பேசினார் கலைஞர்.

முறைசாரா தொழிலாளர்களின் குடும்பப் பாதுகாப்புத் திட்டம், காப்பீடு மற்றும் இறப்பின் போது உதவித்தொகை சைக்கிள் ரிக்ஷாக்களுக்கு மோட்டார் பொருத்துவது, முதியோர் ஓய்வூதிய திட்டம் 20 ஆயிரம் மக்கள் தொகைக்கு ஒரு மருத்துவமனை, அவற்றில் இலவச மருந்துகள் என மாபெரும் முன்னெடுப்பை 89 தேர்தல் உறுதி செய்கிறது.

“நாடு நலம் பெற பாடுபடும் வர்க்கம் பயன் பெற” என்றது 1991-ஆம் ஆண்டு தேர்தல் அறிக்கை. ஆறு மாதக் குழந்தையிலிருந்து ஊட்டச்சத்து அளிக்க மாபெரும் திட்டத்துக்கு முன்னறிவிப்பு செய்கிறார். ஏழை மற்றும் நடுத்தரக் குடும்பத்துப் பெண் பிள்ளைகளுக்கு மருத்துவம், பொறியியல் போன்ற தொழிற்கல்வி இலவசமாக வழங்கப்படும் என்கிறார்.

மாநில உரிமைகளின் முழுக்கம்

கழகத்தின் எல்லா தேர்தல் அறிக்கைகளும் மாநில சுயாட்சியை வலியுறுத்துகின்றன. இந்தியாவின் ஒருமைப்பாட்டைக் கட்டிக் காத்திட, ஒற்றுமையை ஆழமான அடித்தளத்தில் அமைத்திட முனைகிறது.

“முழுமையான, உண்மையான கூட்டாட்சி முறையை, மாநில சுயாட்சி அடிப்படையிலான அரசு என்று சட்டத் திருத்தம் செய்யப்பட வேண்டும் என்று கழகம் தொடர்ந்து போராடும்” என 1996-ஆம் ஆண்டு தேர்தல் அறிக்கை பேசுகிறது. அந்நிய ஏகாதிபத்திய முறையில் ஒன்றிய அரசு இயங்கி வருவது மாற்றப்பட வேண்டும் என வலியுறுத்துகிறது.

அப்போது உருவாகியிருந்த புதிய போக்குகளையும் கவனத்தில் எடுத்துக் கொள்கிறது கழகத்தின் தேர்தல் அறிக்கை.

“புதிய பொருளாதாரக் கொள்கை ஏழை எளியோரையும், தொழிலாளிகளையும் விவசாயிகளையும், நலிந்த பிரிவினரையும், நடுத்தர வர்க்கத்தோரையும் மேலும் ஏழ்மையில் ஆழ்த்தும். எனவே புதிய பொருளாதாரக் கொள்கையைத் திருத்தி அமைக்க வலியுறுத்துவோம். எளிய மக்களைப் பாதிக்காத வகையில் பாதுகாப்பு வளையம் (SAFETY NET) உருவாக்குவோம் என்கிறது.

அப்போது ஆட்சி அமைத்த கழக அரசுதான் புத்தாயிரமானிடின் நவீன வளர்ச்சிப் போக்குக்கு ஏற்ப தமிழ்நாட்டை வடிவமைத்தது. அந்தப் பாதுகாப்பு வளையத்தில்தான் இப்போது நாம் பயணம் செய்து கொண்டிருக்கிறோம்.

...தொடரும்.

திராவிட இயக்க இதழ்கள் - திராவிட சினிமா

இந்த ஆண்டு நூற்றாண்டு காணும் திராவிட இயக்கத் தலைவர்களில் ஒருவரான ஏ.வி.பி.ஆசைத்தம்பி அவர்கள் ஆசிரியராக இருந்து நடத்திய இதழ் ‘திராவிட சினிமா’. 1955-ஆம் ஆண்டு சென்னையில் இருந்து வெளிவந்த இந்த இதழ் வார இதழாக மலர்ந்தது.

இதழின் முகப்புக்கு கீழே ‘தென்னகத்தின் ஒரே ஒரு கலைவார ஏடு’ என்ற அறிவிப்புடன் ஒரு அணாவிலையில் விற்பனை செய்யப்பட்டது இந்த இதழ். படத்தில் காண்பது 1956-ஆம் ஆண்டு செப்டம்பர் 5-ஆம் தேதியிட்ட இதழ். இதில் ஆசைத்தம்பியின் கதை வசனத்தில் உருவான ‘வாழ் விலே ஒரு நாள்’ படம் பற்றிய விமர்சனம்



வெளிவந்துள்ளது. அந்த இதழில் வெளியான கேள்வி பதில் பகுதியில் ஒன்று:

“ஷேக்ஸ்பியர், பெர்னாட்ஷா ஆகியவர்களைப் போலச் சிறந்த நாவல் கதைகளை இயற்று பவர்கள் தற்போது நமது நாட்டில் யார் யார்?”

“எவ்வளவோ பேர்கள் இருக்கிறார்கள். ஒருமுறை கல்கி, அண்ணாவை ‘தமிழ்நாட்டு வார ஏடு’ என்று அறிவிப்புடன் ஒரு அணாவிலையில் விற்பனை செய்யப்பட்டது இந்த இதழ். படத்தில் காண்பது 1956-ஆம் ஆண்டு செப்டம்பர் 5-ஆம் தேதியிட்ட இதழ். இதில் ஆசைத்தம்பியின் கதை வசனத்தில் உருவான ‘வாழ் விலே ஒரு நாள்’ படம் பற்றிய விமர்சனம்

பெர்னாட்ஷா’ என்று சொல்லியிருப்பது தங்களுக்குத் தெரியாதா?” என்கிறது.

சுவாஸ்யமான சினிமா செய்திகளுடன், சினிமா விமர்சனம், உலகச் சினிமா தொடர்பான துணுக்குகள், சினிமா தொடர்பான கேள்வி பதில் போன்றவற்றைத் தாங்கி இந்த இதழ் வெளிவந்தது.

[:@] :ப்ளாஷ்பேக்



திருமணத்தில் தமிழீழம்!

எனது தந்தை கோ.சக்திவேல் திராவிட முன்னேற்றக் கழகத்தின் முன்னாள் பொதுக்குழு உறுப்பினர் ஆவார். முத்தமிழறிஞர் கலைஞர் அவர்கள் 1989-ஆம் ஆண்டு திருவோணம்

சட்டமன்றத் தொகுதியில் போட்டியிட வாழ்ப்பு வழங்கினார். 1984-ஆம் ஆண்டு எனது தாய்-தந்தையின் திருமண விழாவை எங்கள் இல்லத்துக்கே வந்து தலைவர் நடத்தி வைத்து, ஈழத் தமிழர் பிரச்சினை குறித்து உரையாற்றியதாகப் பெற்றோர் கூறி கேள்விப்பட்டிருக்கிறேன். மூத்த நிர்வாகி எல்.கணேசன், அப்போதைய தஞ்சை நகரச் செயலாளர் பூபதி, திருவோணம் ஒன்றியச் செயலாளர் முத்துச்சாமி ஆகியோர் உடனிருந்தார்கள்.

-ச.கரிகாலன், பின்னையூர், ஓரத்தநாடு.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலையேசி என் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை-600018. வாட்ஸ்அப் எண் : 90033- 24473 மின்னஞ்சல் youthwing@dmk.in

கருவூலம்


உத்தமர் சங்கரலிங்கனார்!

1956-ஆம் ஆண்டு ஜூலையில் ‘தமிழ்நாடு’ என சென்னை மாகாணத்துக்கு வயர் குட்ட வேண்டும் என்கிற கோரிக்கையுடன் தியாகி சங்கரலிங்கனார் உண்ணா விரதம் தொடங்கினார். அறிஞர் அண்ணா, ம.பொ.சி ஆகியோர் உண்ணா விரதத்தைக் கைவிடுமாறு கேட்டுக் கொண்டும், அவர் தனது வாராப்தத்தைக் கைவிடவில்லை. தொடர் உண்ணா விரதத்தால் உடல் நலிவடைந்து, செப்டம்பரில் மருத்துவமனையில் சேர்க்கப்பட்ட அவர், அக்டோபர் 13-ஆம் தேதி உயிரிழந்தார். ‘உத்தமர் சங்கரலிங்கனார்’ என தலையிட்டு ‘நம்நாடு’ இதழ் வீரவணக்கம் செலுத்தியது.

திராவிடத்தால் வாழ்கிறோம்

279

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்